

... నాకు ... నాకు ... నాకు ... నాకు ... నాకు ...
 ... నాకు ... నాకు ... నాకు ... నాకు ... నాకు ...
 ... నాకు ... నాకు ... నాకు ... నాకు ... నాకు ...
 ... నాకు ... నాకు ... నాకు ... నాకు ... నాకు ...
 ... నాకు ... నాకు ... నాకు ... నాకు ... నాకు ...
 ... నాకు ... నాకు ... నాకు ... నాకు ... నాకు ...
 ... నాకు ... నాకు ... నాకు ... నాకు ... నాకు ...
 ... నాకు ... నాకు ... నాకు ... నాకు ... నాకు ...
 ... నాకు ... నాకు ... నాకు ... నాకు ... నాకు ...
 ... నాకు ... నాకు ... నాకు ... నాకు ... నాకు ...

సూరి సిద్ధాంతం - 2

“డాస్టిక్ డైప్స్! స్ట్రాంగ్ మెషర్స్!” అన్నాడు సూరి.

“తెలుగు యేడవోయ్! ప్రతిదానికి వెధవ ఇంగ్లీషు!”

“రైటో! అమాయిత్యమయిన మెట్లు! బలమయిన కొలతలు!”

“వద్దు! వద్దు! ఇంగ్లీషులోనే కానియ్యి”

“నాకు తెలుగు రాదంటే వింటావా నువ్వు? నా సిద్ధాంతం ఏమిటంటే, ఎవడయినా కానీ కొంత అమాయిత్యం, మొండితనం, చెయ్యకుండా లోకాన్ని జయించలేడు!”

అది నిజం కూడాను. అసలు సూరి వాకింగ్ ఎన్ సైక్లోపీడియా. [నాకూ సూరి దుర్గుణం అలవాటుపడ్డది. అలా అని ‘నడుస్తున్న విజ్ఞాన సర్వస్వం’ అంటే మాత్రం ఏమంత జాగుంది?] ఏ విషయమయినా అడగండి సూరి చెప్పతాడు.

నూరికి తెలుసు. ఆడవాళ్ళు తల్లోపెట్టుకునే నూదులదగ్గిరించి కాస్మిక్ రేస్, మాడరన్ స్పిరిచుఅలిజం వరకూ వాడికి తెలీని విషయం లేదు. అయితే వాడి స్ట్రాంగ్ పాయింట్ మిటంట్ 'గృహచ్చిద్రాలు' ఆ పేరుతో వాడొక పెద్ద గ్రంథం రాయటం ప్రారంభించాడు. అది పూర్తి అయిన తరవాత అన్ని సంసారాలూ చక్కపడగలవు. అంతదాకా మీరంతా ఇదివిని తృప్తిపడవలసిందే. [నూరి సిద్ధాంతం నిజంగా పనిచేస్తుందా అని అనుమానించేవారికిప్పుడే ఒకముక్క చెప్పేస్తాను. నా పై సంపాదన విషయం ఇంట్లోవాళ్ళకు అంతవట్టనివ్వదని సలహా యిచ్చి మా కొంపలో కాస్త శాంతి నెలకొల్పింది వీడే.]

'లోకంలో అనేకరకాల పశువులున్నారు. వాళ్ళను గురించి కథల్లోనూ, నాటకాలలోనూ చదువుతూనే వున్నాం. కాని ఎదురుగా వచ్చినప్పుడు చూసి చూడనట్టు ప్రవర్తిస్తున్నాం ఎందుకు! చిన్న సంగతి చెబుతాను విను. నా స్నేహితుడి చెల్లెలొకపిల్ల వుంది. ఆ పిల్ల భర్త మంచివాడే కాని దేబె. ఉత్త ఓబయ్య. కాపరానికి పోయింది మొదలా అమ్మాయిని కుక్కకన్న నీచంగా చూశారంటేనమ్మ. ఆ పిల్లవెధవ ఆడబిడ్డ పనిమనిషిని చూసినట్టు చూసేది. బావగారు భార్యను చూసినట్టు చూసేవాడు. మామగారు - అమిత దురహంకారి - మీదపడి కొట్టేవాడు. మొగుడంతా చూస్తూ ఊరుకునేవాడురా! వాడి సైకాలజీ ఎటువంటిదో మరి! ఆ పిల్లకు సహజంగా ఒళ్ళు మండేది. కాని ఏంచేస్తుంది. ముచ్చటగా మొగుడిచేత సింహాసనం ఎక్కించుకోవలసిన రోజులలో చివాట్లూ, చెప్పదెబ్బలూ!

'చుట్టువక్కల వాళ్ళంతా చూస్తూ ఊరుకున్నారా అంటావా? ఆయనకు ప్రోత్సాహం కూడా ఇచ్చారేమోనని నా అనుమానం ఆయన చాలా ధనికుడు!

'ఆ పిల్ల చాలా పౌరుషం కలది. అందుకని ఎవరితోనూ చెప్పుకోలేదు. మొగుణ్ణిచూస్తే పున్న గౌరవం బొత్తిగా పోయింది; కాలానిక్కట్టుపడి ఉంటున్నది. యిలా జరుగుతుండగా ఆ పిల్ల గర్భిణిగా వుండి ఆడపిల్లను ప్రసవిం చింది. అంతటితో ఆ పిల్ల కష్టాలు రొండింతలయినై. ఒరే! నేఒక్కటే చెబుతున్నాచూడు! ఆడపిల్ల పుడితే ఏడిచే వాళ్ళకుందే ఒక్కటే శిక్ష! అటువంటి వాణ్ణి ఆడవాళ్ళంతా బహిష్కరించి దగ్గిరికి రానీకుండా వుంచేసరి! ముష్టి ఆచారాలను అతిక్రమించలేక, ఆడపిల్లపెళ్ళి గొంతుకు పురల్లే చేసుకుంటు ఆడపిల్ల పుట్టందని వలవలా ఏడుస్తారు.

'ఇలా కొంతకాలం గడిచిందమ్మా! మా స్నేహితుడి చెల్లెలు మరో ఆడపిల్లను కన్నది! శిక్ష యేమంటావు? ఆరోజునించి ఆపిల్లపడ్డ పాట్లు చెప్పటానికి

భీలులేదు. ఈ లోపల మా స్నేహితుడివైపువాళ్ళు చూచాయగా పిల్ల కష్టాలను గురించి విన్నారు, కాని, పిల్లనడిగితే నిర్లక్ష్యంగా ఏమీలేదు పొమ్మన్నది. కాని మా స్నేహితుడు మాత్రం కోపంవస్తే మనిషికాదు. వాడు చాలారోజులు కోపం అప్పుకున్నాడు మళ్ళీ చెల్లెలు మూడోసారి ప్రసవించటానికి వచ్చినప్పుడు ఆ పిల్లను నిలవతీసి సంగతి యావత్తూ కనుక్కున్నాడు. ఇంకేముంది? అప్పుడు గువ్వయితే యేంచేస్తావురా?

"ఇంకా ఏం చేసేదేమిటి! ఆ ముసలాణ్ణి, కొడుకుల్ని చిత్రవధ చేసొస్తాను!"

"తప్పకుండా! నీ తెలివితేటలు నాకు తెలుసును.... సమయానికి నేను దేవుడల్ల వచ్చాను. [మా సూరికి మాడెస్టి అనేది ఏకోశానాలేదు. ఇప్పుడే తెలుసుకోండి.] మా స్నేహితుడు కత్తులూ కఠారాలూ తీసుకొని ప్రయాణమౌతున్నాడు. వాడి ప్రయాణం ఆపి, వాణ్ణి మెల్లిగా సముదాయించి వాడి చెల్లెలితో మాట్లాడాను. ఆ పిల్లకు మొగుణ్ణి చూస్తే బొత్తిగా అభిమానం పోయింది. కాని మొగుడికి తన్ను చూస్తే ఒక విధమయిన పిరికిప్రేమ లేకపోలేదన్నది అంతే నాకు కావలసింది. అప్పుడే మా స్నేహితుడిచేత ఐవమరిదికి ఒక ఉత్తరం రాయించాను. నీ భార్య, మా చెల్లెలు తిరిగి ఆడపిల్లనికని అప్రదిష్టపడలేక విషం తీసుకుని ఆత్మహత్య చేసుకోవటానికి ప్రయత్నం చేసింది. కనుక్కున్నాం. డాక్టరు వచ్చి ఏదో మందిచ్చాడు పిల్ల అపాయకరమయిన స్థితిలో వుంది" అని.

"ఆ ఉత్తరం అందిన తరువాత ఆపిల్ల మొగుడి అవస్థ వర్ణనాతీతం. అది చదువుతూనే మత్తు వదలిన తాచల్లేలేచాట్ట. తల్లిని తండ్రిని తిట్టాడు. అన్న మొహాన చేతులో వున్న పుస్తకం విసిరేశాడు. తన భార్య బతక్కపోవాలి. ఒక్కొక్కరి నెత్తురూ తాగి, పేగులు మెళ్ళో వేసుకోకపోలే చీ! మాదిగాణ్ణినని ప్రతిజ్ఞచేసి అత్తవారింటికి పరిగెత్తుకొచ్చాడు, తరువాత చెప్పేదేముంది? ఆ కాపురం కుదుటపడ్డది. అతని ప్రతిజ్ఞ మళ్ళీ మళ్ళీ విన్న తరువాత మా స్నేహితుడి చెల్లెలు భర్తమీద ఆభిప్రాయం మార్చుకుని చాలా ప్రేమగా ఉండటం మొదలుపెట్టింది. ఇప్పుడాపిల్ల ఆరుగురాడపిల్లలనుకన్న దింతవరకు. అత్తగారూ, మామగారూ, తమ కసలు మగపిల్లలే అక్కర్లేదన్నట్టు నటిస్తారు. చిన్నకొడుకు చెవివేటు దూరంలో ఉన్నంతకాలం."

"నువ్వు చాలా తెలివికలవాడివిరా, సూరి! అందరికీ అంత అమాయి త్యంగా ఉత్తరం రాయటానికి దమ్ముంటుందంటావా?"

"నన్నేం చూశావు? నాతల్లినించి దూరిపోయిన వాడున్నాడు అమాయి త్యానికి [ఇంకోడి గొప్ప ఒప్పుకునే గుణం కూడా ఉంది సూరి దగ్గర. ఏమాట

కామాదే!] పార్వతీశమని. మహా అందంగా ఉండేవాడు. అతనికి వేలు విడిచిన మేనమామ ఒకడుండేవాడు. ఆయన్ను పార్వతీశం తాత దగ్గరికి తీసి పెంచటంవల్ల వేలు విడిచిన అక్షణాలేమీ కనిపించకుండా పోయినై. ఆయనకో క్షాతురున్నది, శారద అని అందరూ వద్దు వద్దంటుంటే ఆ పిల్లకు ఎనిమిదోవట పెళ్ళి చేశాడు. నాకింకా సంవత్సరానికి మారకం ఉంది. కన్యాదానఫలం దక్కాలి అట్లా అని. ఆయన కొంచెం చాదస్తమొగుడులే మొదటినుంచీ? కన్యాదానఫలమా, బాగా దక్కింది. శారద మొగుడు పెళ్ళయిన అరునెలల్లోనే చచ్చి ఊరుకున్నాడు. లబాయిలూ, దిబాయిలూ! అందరూ ఆయన్ను అడ్డమైన తిట్టూ తిట్టారు.

“మొగుడుపోయిన తరువాత మూడు నాలుగేళ్ళ కా పిల్ల రజస్వల అయింది. తన తోటివాళ్ళంతా ఒకరొక్కరే కాపరానికి పోతుంటే ఆ పిల్లకు చాలా దుఃఖంగా ఉండి, తనక్కూడా తిరిగి ఎందుకు పెళ్ళిచెయ్యరని తల్లిని తండ్రిని అడగటము మొదలుపెట్టింది. అటువంటి పనిచేస్తే తనకు రొరవాది నరకాలు రావటమే కాకుండా తన్నుయావన్మందీ బహిష్కరించి వెలిపెడతారు కనక తను అటువంటి పనిచెయ్యటం కల్లో వార్త అని తండ్రి ఖచ్చితంగా చెప్పేశాడు.

“శారద ఏదంతా ఉన్న త్రప్రేలాపనల్లెనూ సంధిమాటలల్లెనూ ఉండి తన బావకో ఉత్తరం రాసింది నేను చూశాను కూడాను.

“ఏం బావా! నన్ను పెళ్ళి చేసుకున్నవాళ్ళూ. చేసినవాళ్ళూ రొరవ నరకానికి పోతారా? మానాన్న అంటున్నాడు. ఇదంతా నిజమేనా? నీకు రొరవ నరకమంటే భయమేనా? ఎందుకంటే నాకేం భయంలేదు. నువ్వెప్పుడూ ఇక్కడికి రావేం? ఈసారి శలవలకు వస్తావా! తప్పకుండా రా బావా, చాలా రోజులుండూగాని. ఏం నేను పూలు పెట్టుకుంటే ఎంత బాగుంటుందనుకున్నావు. మరి మా అమ్మ పెట్టుకోసీదుగా. అంచేత మా అమ్మ చూడకుండా పెట్టుకుంటాను. తప్పక రా బావా! ఇట్లు, నీ ప్రీయురాలు శారద.”

“ఇదంతా తెలిసి రాసిందనటానికి పిల్లేదు. అజ్ఞానంలో రాసిందనటానికి వీలులేదు. మొత్తానికి ఆ ఉత్తరం చూసి, పార్వతీశం ముగ్ధుడయినాడు. ఎట్లా నయినా శారదను చేసుకోవలసిందే ననుకున్నాడు. అతనికి వేలు విడిచిన మేనమామగారింట్లో తనకు కలిగే ఇబ్బందులు స్పష్టంగా తెలుసును. వాటన్నిటికి సిద్ధమై మరి బయలుదేరాడు.

“వాకిట్లో బావను చూడగానే శారద “ఓ! బావోచ్చాడే, అమ్మా!” అంటూ కేకలుపెట్టి నాట్యం చెయ్యటం మొదలుపెట్టింది. అయితే సంతోషంలో కూడా తను రాసిన ఉత్తరం చూసి వచ్చాడన్నమాట బయటపెట్టలేదు. ఆ సంగతి గమనించాడు పార్వతీశం. కాని అతను శారదవంక కఠినంగా చూశాడు. శారద

నిష్ఠాంతపోయింది. ఈ చర్య ఆపిల్ల కర్తంకాలేదు. అతను తనలో మాట్లాడినప్పుడల్లా కనురుతూ మాటలాడటం చూసి ఇంకా ఆశ్చర్యపడ్డది. ఆ మధ్యాహ్నం అతను అత్తతోనూ, మామతోనూ రహస్యంగా "శారదాంబ మరీ మితిమీరు రున్నది. దాని కలుసిచ్చి పాడుచేస్తున్నారు. ఈదొచ్చిన మొగాళ్ళతో అది అట్లా పోనుకు తిరగదం ఎంత అప్రతిష్ట!" అన్న మాటలు వింటే శారదకు గుండె బగలవలసిందే! తనలో బావ సరిగా మాట్లాడక పొయ్యేటప్పటికి శారద మొహం ఇంత చేసుకొని దిగులుగా ఒక మూల కూర్చున్నది. బావకు కోపం వచ్చిందను కున్నది.

రెండు గంటలకు శారద తండ్రి స్కూలుకు వెళ్ళాడు. మూడు గంటలకు తల్లి పురాణం చదివేచోట కూర్చుని నిద్రపోబోయింది. శారదా బావా మిగిలారు. శారద కోపంగా బావ దగ్గరికొచ్చి, "ఏం బావా! నామీద అంత కోపం వచ్చింది నాతో మాట్లాడవా?" అంది. పాపం పాపాత్మికానికి కళ్ళనీళ్ళ పర్యంత మయింది.

"ఓసి పిచ్చిదానా! నాతో అలా మాట్లాడితే మీ అమ్మ కోప్పడదుదే?" అన్నాడు పాపాత్మికం.

"అయితే నన్ను చూస్తే నీకు కోపం లేదన్నమాటే!" అంది శారద మొహం అంత చేసుకుని.

"ఎంత మాత్రం లేదు. నువ్వు వెంటనే వెళ్ళి తల్లిలో పూలు పెట్టుకురా!" శారద దొడ్లకి పరుగెత్తుకుపోయి తల్లిలో పూలు అడ్డదిడ్డంగా కుక్కుకొచ్చింది.

"మొహాన కుంకంబొట్టు పెట్టుకో....! బావనుకాదూ" శారద ముద్దు పెట్టుకోనిచ్చింది. పాపాత్మికం కొసరుకింద గట్టిగా శారదను కౌగలించుకొన్నాడు.

"నన్ను పెళ్ళి చేసుకుంటావా, శారదా!"

"ఎలా? నాన్న ఒప్పుకోడు!"

"మా బాగా ఒప్పుకుంటాడు. నీకు ముట్టునెల ఎప్పుడు పిచ్చి సిగ్గులు పడి నా ప్రయత్నం పాడు చెయ్యి. విదియ నాటికా! అయితే ఆనాటికి బయట ఉండకు."

"ఎలా?" అంది శారద రహస్యంగా.

"ఎవరితోనూ — మీ అమ్మతో చెప్పకుండా గడి వెయ్యలేవు మాడు రోజులూ?"

"ఇంట్లో కలవనా?"

"మరేమీ ఫరవాలేదు ఒక్కసారికి. నే నా విషయం బాగా చదివాను. డాక్టర్ల నడిగాను. ఏమీ తప్పులేదు."

"తరవాత?"

“నేను చేస్తాను. మనం పెళ్ళిచేసుకుంటే అంతా మన నోట్లో ఉమ్మేస్తారు ఇష్టమేనా? నేను నిన్ను ఎప్పుడూ ఇంత ఆపేక్షగా చూడకపోవచ్చును. అది కూడా ఇష్టమేనా? నేను నిన్ను కొట్టవచ్చును ఏం? బేప్!”

మళ్ళీ ఇంకో ముద్దు పెట్టుకొని శారద మొహం మీద కుంకం తుడిచి తలలో పూలు లాగేసి, “నేను మళ్ళీ నీతో చెప్పేవరకూ నాతో మాటలాడకు సరేనా?”

“సరేగాని, నేను పూలు పెట్టుకుంటే బాగాలేను, బావా!”

“చిలకలా ఉన్నావు! లేకపోతే నేను ముద్దు పెట్టుకుంటానా? నాతో మాటాడకు. మతిమరుపుదానా!”

“చెప్పేదేముంది? పార్వతీశం వేసిన అస్త్రం అమోఘంగా వనిచేసింది. ఏకాదశి గడిచింది. శారద వాకిట ఉండలేదు. తల్లి తండ్రి రహస్యంగా మధనపట్టం మొదలుపెట్టారు. చాటుగా శారదను పరీక్ష చేశారు. ఆ పిల్ల ఏ ప్రశ్నకూ సమాధానం చెప్పలేదు. భూణహత్యా మహాపాతకం చెయ్యవలసి వస్తుందా ఏమిటా భగవంతుడా! ఈ అపవాదు భరించటం మెలాగని శారద తండ్రి వాపోవటం మొదలు పెట్టాడు.

“సనాతన ధర్మాన్ని గురించి, విధవా వివాహాలు చెయ్యటం యొక్క బుద్ధి తక్కువను గురించి ఇన్ని రోజులనుంచీ పార్వతీశం కస్తున్న ఉపన్యాసాలు మేనమామ మనసున నాటి ఆయన కతన్ని చూస్తే మంచి గురి యేర్పడ్డది. ఈ విషయంలో అతని సలహా అడగవలసిందే ననుకున్నా డాయన.

“చాలా సేపు విషయం అర్థం కానట్టు నటించాడు పార్వతీశం. తరవాత మండిపడి మామను తిట్టడం మొదలు పెట్టాడు.

“మీ చనువులూ, ఆపేక్షలూ నా కర్థం కావు. మీ స్కూలు పిల్లల కళ్ళన్నీ ఈ ఇంటిమీదనే ఉంటున్నాయి. అటువంటప్పుడు ఎంత జాగ్రత్తగా వుండాలి? అయ్యయ్యో, ఎంత అపకీర్తి, ఎంత పాపం! శిశుహత్యనే నరకానికి పోతావా? చెయ్యక అపవాదు పడతావా? రౌరవాది మహా నరకాలు—”

“మామగారి శరీరం కంపించి ముచ్చెమటలు మొదలు పెట్టింది. ఉండరా నాయనా! నాకీ ఆపద తప్పే ఉపాయం చెప్పు! నీ యింటి కుక్కనై పుట్టి నీ రుణం తీర్చుకుంటాను”

“అవకతవక పనులన్నీ చేసి ఉపాయం అడిగితే ఏం చెప్పను? నావల్ల కాదు” అన్నాడు పార్వతీశం.

శారద తల్లి దండ్రుల అపస్త వర్ణనాతీతం. పార్వతీశం వాళ్ళను కొంత బ్రాధపడనిచ్చి, ఒక్క ఉపాయం లేక పోలేడు అన్నాడు.

"ఏమిటది? ఏమిటది?" అన్నారు శారద తల్లి దండ్రులు ఏకగ్రీవంగా.

"ఎవరికైనా ఇచ్చి వెంటనే పెళ్ళిచేస్తే సరి! అపవాదు తప్పకుంది. నరకం ఎలాగూ తప్పదు."

"ఎవరు చేసుకుంటారు?"

"దాన్ని గుంటూరు తీసుకెళ్ళి ఎవరినయినా చూసి అంటగడతాను." ఈ వీర్పాటును అంతా ఒప్పుకున్నారు. శారద కూడా.

"శారదను తీసుకొని పార్వతీశం గుంటూరు వెళ్ళాడు. పదిహేను రోజుల కతని దగ్గర్నించి ఉత్తరం వచ్చింది"

"మామగారికి, అత్తగారికి నమస్కారములు. ఎంత వెతికినా శారదకు మొగుడు దొరకలేదు. ఇక తప్పక నేనే చేసుకున్నాను. అందుకొరకు మీరు నాకు చాలా కృతజ్ఞులై ఉండవలెను - చెప్పటం మరచిపోయినాను. ఇవాళే శారద వాకిట వుంది. రారవ నరకం విషయం మీకిక ఏమాత్రం భయం అవసరం లేదు."

"ఒక్క సంగతి మాత్రం చెప్పాలి. వాళ్ళిద్దరూ ఈనాటికి చాలా అన్యోన్యంగా ఉంటున్నారు - మనలో చాలా మందికి చాతకాని విద్య!"

"కనక ఉంటారు!" అన్నాను.

"అవును, లేకపోలేదు" అన్నాడు సూరి.

(ప్రథమ ముద్రణ : ఫిబ్రవరి 1934, ఆంధ్రభూమి)